

# انتها پسندي، اي اين پي او نفاذ عدل معاھده

## هدايت الله خان

اقتدار کښې په راتلو د ماسکو حکمرانان حېران شوي وو، کومو چې د انقلاب نه وړاندې ترکې د يو پېغام په ذريعه د پوځي بغاوت په نتيجه کښې د ممکنه تباھۍ نه خبر کړې ؤ.

ترکي چې په مارچ ۱۹۷۹ء کښې د انقلاب د بچ کولو دپاره روس ته د مداخلت کوم اپيل کړې ؤ، هغه هغوي د دې هدايت سره رد کړې ؤ چې افغان حکمرانان دې د خپل جنگ دپاره د مزدور طبقې نه خلق بهرتي کړي. د دې تېلې فونک اپيل نه پس ترکي په خپله د يو بل درخواست سره ماسکو ته لارو خو وزيراعظم کوسيچن د دې وېنا سره دغه درخواست هم رد کړو چې د هغه (روس) دښمنان د مداخلت دپاره انتظار کوي چې د روس پوځونه افغانستان ته لاړ شي.

د دې حقائقو نه د امريکې، يورپ، د پاکستاني مقتدره او مذهبي حلقو د هغه مفروضو ترديد کېږي چې گڼي په افغانستان کښې د روس مداخلت د يوې تيارې منصوبې لاندې شوی ؤ. د کومې په ذريعه چې روس د افغانستان او پاکستان په ذريعه گرمو او بو ته د رسېدو خواش لري. مختصراً دا چې په ۱۹۷۹ء کښې چې کله په نه زړه د روس فوځ افغانستان ته راغی نو د امريکې او يورپ هغه سازش کامياب شو چې دوي ورته د نيمې صدۍ نه انتظار کاوۀ.

د دې سره امريکې، يورپ او يهوديانو په برصغير کښې ازمايلې شوې پخوانۍ نسخې د بيا پکارولو دپاره يو مکمله او جامع منصوبه بندي

د پښتون ملت د جغرافيايي اهميت او افاديت په وجه په دې سيمه د عالمي طاقتونو ترمنځه د غورزو پرزو تاريخ ډېر زور دے. په دغه تاريخ کښې د روس د ۱۹۱۷ء انقلاب زمونږ دپاره د بدمرغۍ سوب جوړ شو. د انقلاب راتلو سره يورپ، کليسا او يهود د روس خلاف ملا وتړله. د روسي کميونزم خلاف د دې اتحاد په پټ جنگ کښې د نازي جرمني په شکل کښې د مشترکه دښمنۍ په وجه د ۱۹۳۳ء نه تر ۱۹۴۵ء وقفه وه. د هغې نه پس چې جرمني ماتې وخوړه نو عالمي قيادت د يورپي طاقتونو برطانيې او فرانس نه روس او امريکې ته منتقل شو او دنيا په واضحه توگه په اشتراکي او سرمايه داري بلاکونو کښې تقسيم شوه. د دې سره د نوو عالمي قوتونو ترمنځه د يو سوړ جنگ اغاز وشو.

د ۱۹۴۵ء نه پس د اشتراکيت مخالف قوتونو سازشونه د ډېرو مرحلو نه تېر شو چې فېصله گڼ مرحله پکښې سوويت يونين د افغانستان په جبهه کښې د نښلولو سازش ؤ. د دې حقيقت نه ټول خبر دي چې د سردار داؤد خان د قتل او نورمحمد ترکي د راوستي انقلاب نه پس په افغانستان کښې شروع کړې شوي مداخلت او بيا وروستو فوځي يلغار په اصل کښې د دې اتحاد د سټېچ شوې ډرامې په وجه وشو. د دې ډرامې تفصيل د هغه وخت د موقعې گواه او د افغانستان ډپټي فارن منسټر عبدالصمد غوث په کتاب The fall of Afghanistan کښې موجود دے، د دې نه علاوه د ۱۹۷۹ء د کريملمن د خفيه سرکاري فائلونو مطابق د نورمحمد ترکي په

وکړه. اسلام او د اسلام مئینان د خپلو مفادو د پاره پکار راوستل استعماري چال ډېر زور دے. د شلمې صدۍ په شروع کېنې د افغانستان ترقي پسند او قام پرست حکمران امیرامان الله خان د افغانستان په نوو لارو چارو روانول او د تعمیر او ترقي د پاره د هغه مبارزه وه که د پښتون ملت د عظیم راهبر باچا خان پښتنو ته د علم او شعور د رڼا ورکولو مقدس مشن. د ټولو خلاف پېرنگي سامراج د خپلو وظايف يافته ملايانو په ذريعه د اسلام نعره پکار راوستې وه خو دا ځل چې د اسلام نعره د سوويت يونين خلاف په کوم انداز پکار کړې شوه د هغې مثال نشته.

افغانستان ته د روسي فوځ راتگ او د دې په نتيجه کېنې د اسلام په نوم د امريکې د جنگ نه وړاندې وړاندې په پاکستان کېنې يو رجعت پسند فوځي امر د تخت نشينۍ کار تر سره کړے شوے و. جنرل ضياءالحق د خپل ناجائز اقتدار ته د دوام ورکولو او د دې د بريځو مذهبي جماعتونو د پاره د امريکې د ډالرو نه د فائدي وچتولو دا ډېره ښه موقعه وه.

د لکونو په شمېر کېنې د مهاجرينو راتگ شروع شو، چې د هغوي د پاره په شلگونو جنگي تنظيمونه قائم کړے شو او په قبائلي علاقه کېنې په سوونو مجاهد ساز جنگي تربيتي کمپونه قائم کړے شو. هم د دې کمپونو نه په لکونو ځوانان د شهادت د شوق پوره کولو د پاره افغانستان ته واستولي شو. د پښتنو بچو او ځوانانو ته کلاشنکوف او راکت لانچر په اوږه کړے شو. اسلام اباد په دنيا کېنې د سي آئي اي د موجودو لويو لويو اډو نه يوه اډه شوه او پېښور د عربيانو او نورو غېر ملکيانو مجاهدينو د ټولو نه لوتے مرکز جوړ

شو. د ضياءالحق په جرنېلانو، استېلېشمنته، بېورو کرپسي او مذهبي ډلو په خصوصي توگه په جماعت اسلامي او جمعيت علماء اسلام د امريکې د ډالرو باران جوړ شو او بل طرفته د جهاد په نوم د کروړونو اربونو روپو فنډونه او چنډې هم راټولولې شوې. د تربيتي مرکزونو سره سره د مذکوره مذهبي ډلو د سيوري لاندې د شلو زرو نه زياتو ديني مدرسونه هم د مجاهد سازۍ د پاره خام مال وراستولے شو. د دې حقيقت باوجود چې په مقامي توگه دوي ته مجاهدين ډېر په اسانه ترلاسه کېدل، دوي د مصر، اردن، شام، سعودي عرب او سوډان جرائم پېشه خلق د هغه ځائے د جېلونو نه راوباسل، ورته ئې د مجاهدين اسلام نقاب ورواچوو او په افغانستان او قبائلي علاقه کېنې ئې اباد کړل. لنډه دا چې د پښتون وطن په دواړو برخو کېنې د پښتنو نسل گشي شروع شوه. د غسې د پښتنو يو لوتے شمېر ووژلے شو، يوه لويه برخه معذوره کړې شوه، د درېم شمېر نه تشدد پسند جوړ کړے شو او پاتې شوي خېرمار شو.

د اتيا د لسيزې په اخير کېنې چې کله د روس فوځ د افغانستان نه ووتو نو که يو طرفته د جهاد اصل څېره خلقو ته ښکاره شوه نو بل طرفته ئې د جهاديانو د طاقت د افسانې حقيقت هم ظاهر کړو. د اقتدار د پاره په خپلو کېنې لاس وگرېوان کېدل، خانه کعبه کېنې د شوو وعدو نه تښتېدل او د ډاکټر نجيب د پوځ د استقامت په نتيجه کېنې د مجاهدينو ناکامي د دغې دور يو څو دلچسپ حقيقتونه دي. د تاريخ د دې قسط سرته په رسېدو د يو بل خونړي دور اغاز وشو. پاکستان د خپل ستړتېجک ژوروالي په غم کېنې په قندهار کېنې د مجاهدينو د ظلم نه تنگ نالوستي خو مهم جو د

جوشه ډک ځوانان را يو ځائے کرل او دغسې د طالبانو فنا منن مېنځ ته راغے چې د سترگو په رپ کښې په کابل قابض شو. دې دوران کښې د پښتونخوا او قبائلي علاقو نالوستي مذهب پرستو او مجاهدينو دپاره افغانستان د جنت په مثال شو چې د طالبانو سره ئې اوږه په اوږه د مخالف مجاهدينو سره جهاد وکړو. د دې نه پس د ۱۱/۹ په پس منظر کښې چې کله امريکې د طالبانو د حکومت خاتمه وکړه او د دې سره د اور او وينې د يوې نوې لوبې اغاز وشو چې تر اوسه جاري دے. نن چې د طالبانو په شکل کښې قوم د کوم ناسور بنکار دے، د دې د ذمه واريو او ابياريو تفصيل ډېر اوږد دے خو دومره و ئيل ضروري دي چې دا خبره لکه د نمر روښانه ده چې د طالبانو په جوړولو او روزلو کښې د اي اين پي يا د دې د وړاندينيو مشرانو هيڅ برخه نشته او د نن د ټولو نه زيات نقصان ئې هم دوي ته کېږي او نن د دغې گند صفا کولو بوج په اي اين پي را اچولے شو دے.

دلته دا خبره هم د توجه وړ ده چې د اي اين پي مشرانو ډېر مخکښې دا آفت په گوته کړے و. د پښتون ملت د قدر وړ هستۍ او د جنگ ازادۍ ستر مشر باچا خان په ۱۹۴۶ کې د پېرنگي جرنېل منټگمري د پېښور د دورې په موقعه وئيلي وو، د يو جنگ نه د اوزگارېدو نه پس دا جرنېل د خپل راتلونکي جنگ دپاره د پښتون وطن جائزې اخستو له راغله دے. په ۱۹۸۰ء کښې چې کله دا پېښ گوئي ټيک ثابته شوه نو بيا هم باچا خان پاکستانی حکمرانان، عوام او په خاصه توگه پښتانه د دې د اصليت او تباھۍ نه خبر کړل، دې ته ئې د روس خلاف د امريکې جنگ وئيل. نن چې کوم جنگ ته قاضي حسين احمد او مولانا فضل الرحمان د

امريکې جنگ وائي دا دهغې جنگ ثمرات دي چې دوي به ورته د اسلام جنگ او جهاد وئيل. ۱۹۸۲/۸۳ء کښې د امريکې او کېنډا د سفيرانو سره يوملاقات کښې ولي خان وئيلي وو چې نن چې د نظم و ضبط او قانون نه نا آشنا ځوانانو ته تاسو کومه وسله ورکوئ، سبا چې ستاسو جنگ ختم شي نو دا وسله وال به زمونږ په معاشره راوخېږي.

گو چې د طالبانو يا دهشت گردو خلاف جاري جنگ پوره ملک، عوام بلکې ټول عالمي صورت حال متاثره کړے دے خو دا يولوتے حقيقت دے چې دې جنگ د ټولو نه زيات نقصان پښتنو ته رسولے دے. لاندې مونږ په دې حواله د جوړ شوي صورت حال، واقعاتو او د ځنو سياسي او مذهبي ډلو او د قلم د خاوندانو او دانشورانو طبقې د خلقو په رويو بحث کوو.

دا خبره د يادونې وړ ده چې د پاکستان په سياسي تاريخ کښې سياسي ډلو، مذهبي حلقو، دانشورانو، سرکاري اېجنسيو، نجبي اخبارونو او سرکاري مېډيا د دې جماعت د دې د پېښ رو تحريک او دهغې مشران سره بدترين تعصب وساتلو، تردې چې يو وخت پورې خو د سفارت يا وزارت د حصول دپاره د حب الوطني د سند اخستو دپاره د دې تحريک او مشرانو خلاف الزام تراشي ضروري گڼلې شوه. بل طرفته دا هم يو حقيقت دے چې اي اين پي چرته هم د دې ځواب ورکول ضروري نه دي گڼلي، بلکې د قامي حقونو دپاره سياسي جنگ ئې خپل مقصد گرځولے دے او نن هم دغه صورتحال دے چې اي اين پي د ټولو مخالفينو د بې سرو پښو الزامونو نه يو طرفته د قام اولس او وطن دپاره په خپلو هلو ځلو کښې بوخته ده.